

श्रीलंका को हराकर भारत अंडर 19 एशिया कप के फाइनल में



12 गेंदे शेष रहते आठ विकेट से जीता भारत
139 रनों का लक्ष्य दिया था भारत को जीत के लिए

दुबई 19 दिसंबर. गेंदेबाजों के बेहतरीन प्रदर्शन के बाद ऐरन जॉर्ज (नाबाद 58) और विहान मल्लोत्रा (नाबाद 61) की शानदार बल्लेबाजी की बदौलत भारत ने शुक्रवार को अंडर-19 एशिया कप के पहले सेमीफाइनल में श्रीलंका को 12 गेंदे शेष रहते आठ विकेट से हराकर फाइनल में जगह बना ली है जहां उसका मुकाबला चिर प्रतिद्वंद्वी पाकिस्तान से होगा।

139 रनों के लक्ष्य का पीछा करने उतरी भारत की शुरुआत अच्छी नहीं रही और उसने अपने दोनों सलामी बल्लेबाजों कप्तान आयुष म्हात्र (सात) और वैभव सूर्यवंशी (नौ) के विकेट 25 के स्कोर पर गंवा दिये। ऐसे संकट के समय ऐरन जॉर्ज और विहान मल्लोत्रा की जोड़ी ने पारी को संभाला और तेजी के साथ रन बटोरे। दोनों बल्लेबाजों के बीच

तीसरे विकेट के लिए 114 रनों की अविजित साझेदारी हुई। भारत ने 18 ओवर में दो विकेट पर 139 रन बनाकर मुकाबला अपने नाम किया। ऐरन जॉर्ज ने 49 गेंदों में चार चौके और एक छक्का लगाते हुए (नाबाद 58) रनों की पारी खेली। वहीं विहान मल्लोत्रा ने 45 गेंदों में चार चौके और दो छक्के उड़ाते हुए (नाबाद 61) रन बनाये। श्रीलंका के लिए रसित निमसारा ने दो विकेट लिये।

इससे पहले आज यहां चमिका हीनातिला (42), कप्तान विमथ दिनसारा (32) और सेतमिका सेनेविरले (30) की जुझारू पारियों के दम पर श्रीलंका ने भारत को जीत के लिए 139 रनों का लक्ष्य दिया था। मैदान गीला होने के कारण विलंब से शुरू हुये मैच को 20-20 ओवरों का कर दिया गया था। भारत ने टॉस जीतकर पहले गेंदेबाजी करने का फैसला किया। बल्लेबाजी करने उतरी श्रीलंका ने 20 ओवरों में आठ विकेट पर 138 रनों का स्कोर खड़ा किया। श्रीलंका की शुरुआत अच्छी नहीं रही और उसने 28 के स्कोर तक अपने तीन विकेट गंवा दिये। दुलनिथ सिंगेरा (एक), विरान चामुदिथा (19) और कविजा गमगा (दो) रन बनाकर आउट हुये।

टीम इंडिया ने सीरीज पर किया कब्जा

पांचवें टी-20 मैच में दक्षिण अफ्रीका को 30 रन से किया पराजित

अहमदाबाद 19 दिसंबर. भारत और दक्षिण अफ्रीका के बीच पांच मैचों की टी20 सीरीज का पांचवां एवं आखिरी मुकाबला शुक्रवार को अहमदाबाद के नरेंद्र मोदी स्टेडियम में खेला गया. मुकाबले में भारत ने 30 रनों से जीत हासिल कर पांच मैचों की सीरीज पर 3-1 से कब्जा जमा लिया. भारत ने साउथ अफ्रीका को जीत के लिए 232 रनों का टारगेट दिया था, लेकिन वो 8 विकेट पर 201 रन ही बना सका. भारत की ये 14वीं टी20 सीरीज जीत रही.



तिलक वर्मा और हार्दिक पांड्या की अर्धशतकीय पारियों से टीम इंडिया ने बड़ा स्कोर खड़ा किया

▶ तिलक-पांड्या के बाद चक्रवर्ती का चला चक्रव्यूह

भारत को जीत में हार्दिक पांड्या, तिलक वर्मा और वरुण चक्रवर्ती की अहम भूमिका रही. हार्दिक ने 63 रन बनाने के अलावा एक विकेट झटका. तिलक ने 73 रन बनाए, वहीं स्पिनर वरुण ने चार विकेट झटके. भारत ने इस जीत के साथ ही साल 2025 का शानदार तरीके से अंत किया. दक्षिण अफ्रीका के लिए विकेट कीपर बल्लेबाज क्रिस्टन डिकॉक ने चेज में ताबड़तोड़ बल्लेबाजी की. डिकॉक ने रीज हेंड्रिक्स के साथ मिलकर पहले विकेट के लिए 69 रन जोड़े. वरुण चक्रवर्ती ने

हेंड्रिक्स को आउट करके इस पार्टनरशिप को ब्रेक किया. हेंड्रिक्स के आउट होने के कुछ देर बाद डिकॉक ने 8 चौके और 2 छक्के की मदद से 30 गेंदों पर फिफ्टी पूरी की. डिकॉक और

ब्रेविस के बीच दूसरे विकेट के लिए 51 रनों की साझेदारी हुई. भारत को दूसरी सफलता जसप्रीत बुमराह ने दिलाई, जिन्होंने डिकॉक को चलाता किया. डिकॉक ने 35 गेंदों पर

हार्दिक ने 16 गेंदों पर बनाया अर्धशतक
हार्दिक पांड्या ने महज 16 गेंदों में अपना अर्धशतक पूरा किया, जो टी20 अंतरराष्ट्रीय क्रिकेट में किसी भारतीय बल्लेबाज की दूसरी सबसे तेज फिफ्टी है। उनकी यह पारी न सिर्फ तेज थी, बल्कि पूरी तरह मैच को जरूरत के मुताबिक भी थी। तिलक वर्मा और हार्दिक पांड्या के बीच हुई 80 रनों की साझेदारी ने भारत को बड़े स्कोर की ओर पहुंचा दिया। हार्दिक 63 रन बनाकर आउट हुए, लेकिन तब तक वह अपना काम कर चुके थे। अंतिम ओवरों में भारतीय बल्लेबाजों ने तेजी से रन जोड़ते हुए स्कोर को 231 तक पहुंचा दिया। दक्षिण अफ्रीका की ओर से गेंदेबाजों को खास सफलता नहीं मिली और वे भारतीय बल्लेबाजों पर दबाव बनाने में नाकाम रहे।

65 रन बनाए, जिसमें 9 चौके और तीन छक्के शामिल रहे. फिर डेवाल्ड ब्रेविस (31 रन) को हार्दिक पांड्या ने पैवेलियन भेज में महमान टीम को एक और झटका दिया. अब विकेट लेने की एक बार फिर बारी वरुण चक्रवर्ती की थी. वरुण ने लगातार गेंदों पर एडेन मार्करम (6 रन) और डोनोवन फरेरा (0) को आउट किया. यहां से दक्षिण अफ्रीका मैच में पिछड़ चुका था. दक्षिण अफ्रीका की बड़ी उम्मीद डेविड मिलर भी 18 रन बनाकर पैवेलियन चल दिए, जिसके चलते उसका स्कोर 154/6 हो गया. जॉर्ज लिलेंडे (16 रन) और मार्को जानसेन (14 रन) भी कुछ बड़े शॉट्स लगाने के बाद अपना विकेट फेंक बैठे. इससे पहले भारतीय टीम ने टॉस हारकर

पहले बल्लेबाजी करते हुए 5 विकेट पर 231 रन बनाए. भारत की शुरुआत तूफानी रही. संजू सैमसन और अभिषेक शर्मा ने मिलकर पहले विकेट के लिए 63 रनों की साझेदारी की. अभिषेक आउट होने वाले पहले बल्लेबाज रहे, जिन्हें कार्विन बॉश ने चलाता किया. अभिषेक ने 6 चौके और एक छक्के की मदद से 21 गेंद पर 34 रन बनाए. सैमसन आउट होने वाले दूसरे बल्लेबाज रहे, जिन्हें जॉर्ज लिलेंडे ने अपनी स्पिन में फंसाया. सैमसन ने 22 गेंदों पर 37 रन बनाए, जिसमें 4 चौके और दो छक्के शामिल रहे. कप्तान सूर्यकुमार यादव ने फिर निराश किया और वो 5 रनों के निजी स्कोर कार्विन बॉश का शिकार बने.

टी20 विश्व कप 2026 : आज घोषित होगी भारतीय टीम भारत-श्रीलंका संयुक्त रूप से मेजबानी करेंगे

▶ मुंबई में चयन समिति की अहम बैठक

मुंबई, 19 दिसंबर. टी20 विश्व कप 2026 की शुरुआत में अब दो महीने से भी कम समय शेष रह गया है और भारतीय क्रिकेट टीम अपनी तैयारियों के अंतिम चरण में पहुंच चुकी है। इसी कड़ी में शनिवार को भारतीय क्रिकेट बोर्ड (बीसीसीआई) की सीनियर राष्ट्रीय चयन समिति की अहम बैठक मुंबई में आयोजित की जाएगी। इस बैठक के बाद टी20 विश्व कप 2026 के लिए भारतीय टीम का एलान किया जाएगा। साथ ही न्यूजीलैंड के खिलाफ होने वाली टी20 सीरीज के लिए भी टीम की घोषणा की जाएगी।



दक्षिण अफ्रीका सीरीज के बाद चयन प्रक्रिया तेज

भारतीय टीम इस समय दक्षिण अफ्रीका के खिलाफ पांच मैचों की टी20 सीरीज खेल रही है। इस सीरीज का आखिरी मुकाबला शुक्रवार को अहमदाबाद में खेला जाएगा। सूत्रों के अनुसार, कप्तान सूर्यकुमार यादव इस मैच के बाद सीधे मुंबई पहुंचेंगे, ताकि शनिवार को होने वाली चयन बैठक और प्रेस कॉन्फ्रेंस में शामिल हो सकें। चयनकर्ताओं के लिए यह सीरीज खिलाड़ियों की फॉर्म और संयोजन को परखने का बड़ा मंच रही है।

जुड़े कई अहम मुद्दों पर स्थिति साफ होने की उम्मीद है। टी20 विश्व कप 2026 का आयोजन सात फरवरी से भारत और श्रीलंका की संयुक्त मेजबानी में किया जाएगा। भारत इस टूर्नामेंट में मौजूदा चैंपियन के रूप में उतरेगा। वर्ष 2024 में रोहित शर्मा की कप्तानी में भारत ने दक्षिण अफ्रीका को हराकर खिताब जीता था। अब टीम इंडिया के सामने इतिहास रचने की चुनौती होगी, क्योंकि अब तक कोई भी टीम टी20 विश्व कप का खिताब सफलतापूर्वक बचाव नहीं कर सकी है।


न्यूजीलैंड ने 575/8 पर की पारी घोषित

माउंट मॉन्गानुई (न्यूजीलैंड) 19 दिसंबर. डेवन कॉन्वे (227) और रचिन रविंद्र (नाबाद 72) की शानदार पारियों की बदौलत न्यूजीलैंड ने तीसरे टेस्ट मैच के दूसरे दिन शुक्रवार को वेस्टइंडीज के खिलाफ आठ विकेट पर 575 रनों का विशाल स्कोर बनाने के बाद पारी घोषित कर दी। इसके

जवाब में वेस्टइंडीज ने स्टेड्स के समय बिना कोई विकेट गंवाये 110 रन बनाकर ठोस शुरुआत की। आज यहां न्यूजीलैंड ने कल के एक विकेट पर 334 रनों से आगे खेलना शुरू किया। सुबह के सत्र में न्यूजीलैंड का दूसरा विकेट

जेकब डफी (17) के रूप में गिरा। उन्हें जेडेन सील्स ने आउट किया। इसके बाद केन विलियमसन (31) रन बनाकर आउट हुये। इसी दौरान डेवन कॉन्वे ने अपना दोहरा शतक पूरा किया। यह उनके करियर का छठा शतक है। उनके करियर का यह दूसरा दोहरा शतक है।

एक नजर में गौतम गंभीर को टीम के कोच की जगह प्रबंधक होना चाहिए : कपिल देव



कोलकाता, 19 दिसंबर. भारत के पहले विश्व कप जीतने वाले कप्तान कपिल देव ने पूर्व भारतीय सलामी बल्लेबाज गौतम गंभीर को लेकर कहा कि आज के क्रिकेट सेटअप में गंभीर को कोच के बजाय टीम प्रबंधक के तौर पर देखा जाना चाहिए। इंडियन चेंबर ऑफ कॉमर्स के आईसीसी शताब्दी सत्र में कपिल ने कहा कि समकालीन क्रिकेट में 'कोच' शब्द को अक्सर गलत समझा जाता है और उन्होंने उच्चतम स्तर पर इसकी प्रासंगिकता पर सवाल उठाया। कपिल की यह टिप्पणी भारत के हाल ही में घर पर टेस्ट सीरीज में 0-2 से हार के बाद गंभीर की बढ़ती आलोचना के बीच आई है, जिसमें खिलाड़ियों के बार-बार रोशन और ऑलराउंडरों पर अत्यधिक निर्भरता को लेकर गंभीर की आलोचना की गई है। कपिल ने कहा, 'आज, कोच नाम का यह शब्द, कोच एक बहुत ही आम शब्द है। गौतम गंभीर कोच नहीं हो सकते। वह टीम के मैनेजर हो सकते हैं। उन्होंने कहा कि जब आप कोच कहते हैं, तो कोच वह होता है जिसे मैं स्कूल और कॉलेज में सीखता हूँ। उन्होंने सवाल करते हुए कहा कि गौतम गंभीर किसी लेग-स्पिनर या विकेटकीपर को क्रिकेट की बारीकियाँ कैसे सिखा सकते हैं। उनके अनुसार, यह काम स्कूल या कॉलेज स्तर के कोचों का होता है। अंतरराष्ट्रीय स्तर पर मुख्य कोच का असली काम खिलाड़ियों के व्यक्तित्व को समझना, उनका मनोबल बढ़ाना और टीम के लिए एक सही माहौल तैयार करना है।' पूर्व ऑलराउंडर ने इस बात पर बल दिया कि कोच का काम तकनीकी सिखाने से ज्यादा खिलाड़ियों का सही तरीके से प्रबंधन करना होता है।

सात्विक-चिराग ने बीडब्ल्यूएफ वर्ल्ड टूर फाइनल्स में दूसरी जीत दर्ज की

हांगझोऊ (चीन) 19 दिसंबर. भारत की टॉप पुरुष युवा लीग बेइजिंग जोंग सात्विकसाईराज रंकीरेड्डी और चिराग शेठी ने गुरुवार को बीडब्ल्यूएफ वर्ल्ड टूर फाइनल्स 2025 ग्रुप बी में लगातार दूसरी जीत दर्ज की। आज यहां खेले गये मुकाबले में बेइजिंग रेंकिंग में तीसरे नंबर पर मौजूद सात्विकसाईराज रंकीरेड्डी और चिराग शेठी ने दुनिया की नंबर 8 इंडोनेशियाई जोड़ी फजर अल्फियान-मुहम्मद शोहिबुल फिक्की को 60 मिनट में 21-11, 16-21, 21-11 से हराकर सेमीफाइनल में जगह बनाने की अपनी दावेदारी मजबूत की। लगातार दो जीत के बावजूद, सात्विक और चिराग अभी तक नॉकआउट स्टेज के लिए क्वालिफाई नहीं कर पाए हैं, क्योंकि ग्रुप बी की चार में से तीन जीतियां अभी भी दौड़ में हैं। हालांकि, इंडोनेशियाई जोड़ी दो हार के बाद बाहर हो गई है। हर ग्रुप (ए-बी) की शीर्ष दो टीमों सेमीफाइनल में पहुंचेंगी।

इंडियन विमेंस लीग आज से शुरू

▶ ईस्ट बंगाल अपने खिताब का बचाव करने उतरेगी

नयी दिल्ली 19 दिसंबर देश के आठ शीर्ष महिला फुटबॉल क्लब के बीच शनिवार से शुरू होने वाली इंडियन विमेंस लीग (आईडब्ल्यूएल) 2025-26 में पूर्व चैंपियन ईस्ट बंगाल अपने खिताब का बचाव करने मैदान में उतरेगी।



भारत की प्रीमियर महिला फुटबॉल लीग पहली बार, दो चरणों में खेली जाएगी। पहला चरण 20 दिसंबर 2025 से नौ जनवरी, 2026 तक चलेगा। जबकि दूसरा चरण 20 अप्रैल से 10 मई, 2026 तक खेला जायेगा।

यह स्विट कैलेंडर खिलाड़ियों की उपलब्धता और भारतीय महिला फुटबॉल के लिए एक अभूतपूर्व साल से पहले राष्ट्रीय टीम की तैयारी के लिए पर्याप्त समय देने के लिए शुरू किया गया है। सभी मैच पश्चिम बंगाल में

सेंट्रलाइंड जगहों पर होंगे। कोलकाता के सॉल्ट लेक में नेशनल सेंटर ऑफ एक्सीलेंस (एनसीई) और कल्याणी में कल्याणी म्युनिसिपल स्टेडियम। हर टीम दूसरी टीम के साथ दो बार मैच खेलेंगी।

किक बॉक्सिंग : मिति सिंह ने जीता स्वर्ण पदक

जबलपुर। विगत दिवस भोपाल में आयोजित अस्मिता खेलो इंडिया मध्य प्रदेश स्तर का चयन भोपाल के स्थानीय विंग्स क्लब में आयोजित की गई थी। जिसमें को संपूर्ण मध्य प्रदेश से 500 बालिका किकबॉक्सरों ने अपने अपने आयुवर्ग में अपना प्रदर्शन किया और अपना स्वर्णिम स्थान प्राप्त किया।



यह प्रतियोगिता एमेच्योर किकबॉक्सिंग एसोसिएशन मध्य प्रदेश के महासचिव आशुतोष दधीचि के निर्देशन में आयोजित की गई थी जिसमें फाइट फाइट में 32 किलोग्राम में मिति सिंह राजपूत ने स्वर्ण पदक, 37 किलोग्राम में प्रियांशी राय ने स्वर्ण, 50 किलोग्राम में आशाना

चौधरी ने स्वर्ण, 65 किलोग्राम में पलक कुशवाहा ने स्वर्ण पदक प्राप्त किए हैं। यह सभी प्रतियोगी कोच विक्रम राजपूत व राम किशोर सोनी ने शा म ल बा बहु कन्या उ मा विद्यालय में

प्रशिक्षण प्राप्त कर रहे हैं। छात्राओं की इस उपलब्धि पर असोसिएशन की मुख्य संरक्षिका डॉ मधुलिका त्रिपाठी व अमर कदम ने बधाईयां प्रेषित की हैं।

महिला हॉकी इंडिया लीग ▶ रांची में तैयारियों ने पकड़ी रफतार, 28 दिसंबर से होगा आगाज

महिला एचआईएल के सभी मुकाबले इस बार रांची में

रांची, 19 दिसंबर. महिला हॉकी इंडिया लीग (एचआईएल) 2025-26 को लेकर राजधानी रांची में खेल उत्साह चरम पर है। पहली बार महिला एचआईएल के सभी मुकाबलों की मेजबानी रांची की मेजबानी रांची में ही होगी, जिससे न सिर्फ शहर बल्कि पूरे झारखंड में हॉकी प्रेमियों में खासा उत्साह देखने को मिल रहा है। 28 दिसंबर से शुरू होने वाले इस प्रतिष्ठित टूर्नामेंट की तैयारियां अब अंतिम चरण में पहुंच चुकी हैं।

राष्ट्रीय-अंतरराष्ट्रीय खलाड़ी रांची पहुंचे, अभ्यास सत्र तेज



मरांग गोमक जयपाल सिंह मुंडा एस्टेट हॉकी स्टेडियम को अंतरराष्ट्रीय मानकों के अनुरूप पूरी तरह सजाया-संभारा जा रहा है। स्टेडियम में रंग-रोगन, दर्शक दीर्घा की मरम्मत, मैदान की फिनिशिंग, लाइटिंग व्यवस्था और आधुनिक तकनीकी सुविधाओं को युद्धस्तर पर पूरा किया जा रहा है। आयोजन समिति का दावा है कि खिलाड़ियों और दर्शकों को विश्वस्तरीय अनुभव देने में कोई कसर नहीं छोड़ी जाएगी।

इस बार महिला हॉकी इंडिया लीग रांची में आयोजन राज्य के लिए ऐतिहासिक माना जा रहा है। राष्ट्रीय और अंतरराष्ट्रीय स्तर की नामचीन महिला खिलाड़ियों की मौजूदगी से राजधानी एक बार फिर हॉकी के वैश्विक मानचित्र पर अपनी मजबूत पहचान दर्ज करने जा रही है। खेल विशेषज्ञों का मानना है कि इस आयोजन से झारखंड में महिला हॉकी को नई दिशा और ऊर्जा मिलेगी। टूर्नामेंट से पहले ही कई राष्ट्रीय और अंतरराष्ट्रीय खिलाड़ी रांची पहुंच चुके हैं।